

अमां ज़ाई ज़ाई अजु ज़ाई आ
तोखे कुंवरी सभागी ज़ाई आ
थी सभिनी जी मन भाई आ॥

जंहिजे दर्श लाइ राति दीहां था रिषी मुनि लीलाइन
चारई वेद चाह मंझा जंहिजा मिठा मिठा गुण गाइनि
साई साहिबि सलौनी आई आ॥

गौलोक नाथ जी प्राण प्यारी परम अहिलादिनि राणी
उमां रमां जंहि खे ध्याइनि पंहिजो सर्वश ज़ाणी
उन्हीअ अति लड़ी अ पुटिड़ी कोठाई आ॥

भाग भरियूं बृज नारियूं तो वटि द्रियण वाधायूं आयूं
कोकिल कंठ सां गीतिड़ा गाइनि जय जय धुनिड़ी लायूं
अजु विश्व सारी हर्षाई आ॥

बृज चौरासी कोसनि अजु आनंद धुनि मती आ
प्रेम महा आनन्द जे रस में सभि का रंग रची आ
अजु भूमी सुख सरसाई आ॥

बरसाने जो भेनरु वाह जो भागु खुलियो आ
गौलोक स्वामिनि जे जन्म वठण जो जिनि खे दाउ मिलियो आ
दिनी साई अमड़ि बि वाधाई आ॥